



PATIENT & CAREGIVER EDUCATION

אָפֿט געפֿרעגטע פֿראַגעס איבער קאָראָנאַ ווירוס (COVID-19)

הגם COVID-19 האָט אָנגעמאַכט שוועריגקייטן, אַרבעטן מיר אַלע אין מעמאָריעל סלאָון קעטערינג (Memorial Sloan Kettering) צוזאַמען כדי אייך צו צושטעלן די בעסטע קענסער קעיר. די אינפֿארמאַציע ענטפֿערט אייניגע אָפֿט געפֿרעגטע פֿראַגעס וויאַזוי COVID-19 קען אַפֿעקטירן אייך, אייער געזונט און אייער קענסער קעיר.

פֿאַקטן איבער COVID-19

וואָס איז דער קאָראָנאַ ווירוס?

עס זענען פֿאַראַן פֿילע טיפֿס קאָראָנאַ ווירוסן. דער סאַרט קאָראָנאַ ווירוס וואָס איז אינמיטן דעם היינטיגן אויסברוך אין אַ נייער ווירוס, וואָס הייסט SARS-CoV-2 און וואָס פֿאַראורזאַכט די מחלה COVID-19. די מחלה קען גורם זיין מילדע ביז גאַר שווערע רעספירעטאָרי (אָטעם) פֿראַבלעמען, וואָס קענען זיין ערנסט, באַזונדערס אין עלטערע מענטשן און מענטשן מיט אַנדערע געזונט פֿראַבלעמען, אַריינגערעכנט קענסער.

וויאַזוי פֿאַרשפּרייט זיך COVID-19?

COVID-19 פֿאַרשפּרייט זיך פֿון מענטש צו מענטש דורך טראַפּנדלעך ווען אַ מענטש וואָס האָט עס הוסט אָדער ניסט נאָענט צו אַן אַנדערן מענטש, אַזוי ווי די געווענליכע פֿאַרקילעכץ אָדער פֿלו פֿאַרשפּרייט זיך..

וואָס זענען די סימנים פֿון COVID-19?

COVID-19 פֿאַראורזאַכט סימפטאָמען וואָס זענען ענליך צו פֿאַרקילעכץ אָדער פֿלו. זיי רעכענען מעגליך אַרײַן פֿיבער, הוסט, אָטעם פּראָבלעמען, ווייטאַגן אין דעם קערפּער, און טשילס. אייניגע מענטשן באַריכטן אויך אַז זיי האָבן פֿאַרלוירן דעם חוש הטעם אָדער חוש הריח, זענען מיד, האָבן קאָפּ ווייטאַגן און שילשול.

זי זענען פֿאַראַן באַזונדערע זאָרגן פֿאַר מענשטן מיט קענסער?
מענטשן מיט קענסער האָבן אָפֿט אַן אָפּגעשוואַכטע אימיון סיסטעם. אַן אָפּגעשוואַכטע אימיון סיסטעם הייסט אַז עס איז שווערער פֿאַר דעם קערפּער צו באַקעמפֿן קראַנקהייטן. אויב איר האָט קענסער, איז וויכטיג אַז איר און אייערע משפּחה מיטגלידער זאָלן אויפֿמערקזאַם פֿאָלגן שריט כדי זיך צו באַשיצן, בעיקר זיך וואַשן די הענט. מיר רעקאָמענדירן אַז איר זאָלט רעדן מיט אייער העלטקעיר פּראָווידער אויב איר זענט באַזאָרגט אַז אייער ריזיקע פֿון COVID-19 איז העכער צוליב אָנגייענדע אָדער פֿאַרגאַנגענע קענסער באַהאַנדלונג.

וויאַזוי זאָל איר זיך האַלטן אפֿ-טו־דעײַט מיט די לעצטע אַנטוויקלונגען איבער COVID-19?

קוקט אָפֿט דורך דעם בלאַט פֿאַר די לעצטערע אָפּדעײַטס פֿון MSK. איר קענט אויך טרעפֿן ענטפֿערס אויף נאָך אָפֿט געפֿרעגערע פֿראַגעס אָדער לערנען מער דורך באַזוכן די בלעטער פֿון די וועבסייטס פֿון די צענטערס פֿאַר קראַנקהייט קאָנטראָל און פֿאַרמיידונג (Centers for Disease Control and Prevention) (www.cdc.gov) און דעם ניו יאָרק סיטי דעפּאַרטמענט אָוו העלט און מענטאַל היידזשין (New York City Department of [Health and Mental Hygiene](http://www1.nyc.gov)) (www1.nyc.gov)

אַרײַנקומען אין MSK

וואָס דאַרף איך טאָן אויב איך גיי צו אַן אַפּווינטמענט אין MSK?
פֿאַר אייער אַפּווינטמענט

- בעפֿאַר אייער באַזוך וועלן מיר אייך בעטן אויסצופילן אַ סקרײַנינג אַנקעטע וואָס רעכנט אַרײַן פּראָגעס צי איר האָט סײַ וועלכע סימפּטאָמען און איבער רײַזעס נישט לאַנג צוריק. סקרײַנינג פֿאַר COVID-19 איז אַ וויכטיגער חלק פֿון פֿאַרמײַדן די פֿאַרשפּרײַטונג פֿון די מחלה.
- מעסט זיך די טעמפּעראַטור אײדער איר קומט צו MSK. אויב איר האָט אַ פֿיבער (טעמפּעראַטור העכער פון 100 גראַדע פאַרענהײט אָדער 38 גראַדע צעלסיוס) אָדער באַקומט סײַ וועלכע אַנדערע סימפּטאָמען ווי פאַרקײלעכץ אָדער פּלו (הוסט, שוועריגקײטן מיט אַטעמען, ווייטאַגן אין דעם קערפּער, טשײלס אָדער נײער פאַרלוסט פונעם חוש הטעם אָדער חוש הריח) נאָכדעם וואָס איר האָט אויסגעפילט די סקרײַנינג אַנקעטע, רופט אייער MSK דאָקטאָר אָפּיס אײדער איר קומט צו MSK.

במשך אייער אַפּווינטמענט

- לטובת די זיכערהײט פֿון אונזערע פאַציענטן און אַנגעשטעלטע, באַגרעניצן מיר די צאָל מענטשן אין אונזערע פֿאַסיליטיס. מיר האָבן פֿאַרלענגערט די צײַט צווישן אַפּווינטמענטס, און מיר האָבן רעדוצירט די צאָל באַזוכער און געסט וואָס זענען ערלויבט אין אונזערע לאַקאַלן. אונזער איבערגעקוקטע **באַזוכער פּאָליסי** גײט אָן פֿאַר אַלע MSK אין־פאַציענט און אַוט־פאַציענט לאַקאַלן, אַרײַנגערעכנט מעמאָריעל שפּיטאַל (Memorial Hospital) און איז אין קראַפֿט ביז

מען וועט אַנדערש מעלדן. מיר פֿאַרשטייען ווי וויכטיג עס איז פֿאַר אייערע נאָענטע צו נעמען אַנטייל אין אייער קעיר, און מיר האָבן אַ ווירטועלע באַזוכער פֿראַגראַם כדי אַרײַנצוברענגען אייערע נאָענטע אין אייער באַזוך נוצנדיג די טעכנאָלאָגיע אין אונזערע באַהאַנדלונג זאָנעס אָדער אויף אייער אייגענע געצייג. אויב איר האָט נישט קײן פֿאַן אָדער קײן אַנדערע געצייג, וועלן מיר אײך צופֿרידענערהײט אויסבאַרגן אַ געצייג צו נוצן במשך דעם אַפּוײַנטמענט.

- ווען איר קומט אַרײַן אין MSK, פֿאַלגט סײַ וועלכע ספּעציעלע אינסטרוקציעס וואָס אייער העלטקעיר מאַנשאַפֿט גיט אײך. אונזער אַן אַנגעשטעלטער וועט אײך געבן אַ מאַסקע. ביטע טראָגט יענע מאַסקע די גאַנצע צײַט. איר וועט זען אַז אונזערע אַנגעשטעלטע טראָגן אויך מאַסקעס און איר וועט אפֿשר זען מענטשן וואָס האָבן אַנדערע באַשיצנדע אויסטשטאַטונג אויך, אַזױווי פנים שילדן.

נאָך אייער אַפּוײַנטמענט

- ווען אייער אַפּוײַנטמענט האָט זיך פֿאַרענדיגט, קענט איר אויסקלייבן זיך זעלבסט אַרויסטשעקן ביים אַרויסגיין אָדער איר קענט אונז בעטן מיר זאָלן אײך קאָנטאַקטירן צו באַשטימען קומענדיגע אַפּוײַנטמענטס.

וואָס טוט MSK צו באַשיצן פּאַציענטן און אַנגעשטעלטע?
מיר האָבן איינגעפֿירט די שטרענגסטע זיכערהײט מאַסנאַמען צו מאַכן זיכער אַז איר זאָלט ווייטער באַקומען די וועלט-קלאַס קענסער קעיר וואָס איר ערוואַרט פֿון אונז אין די זיכערסטע ענווייראָנמענט וואָס איז נאָר מעגליך. די מאַסנאַמען שליסן אײַן:

- **פּאַציענט סקרינינגס:** מיר סקרינען אַלע פּאַציענטן אַ טאָג פֿאַר

דעם באַשטימטן באַזוך אין MSK. סקרינינגס ווערן דורכגעפֿירט דורך אַ טעלעפֿאָן רוף, טעקסט מעסעדזש אָדער MyMSK, אונזער פּאַציענט פּאָרטעל.

- **באַגרעניצטער קאָנטאַקט:** מיר זעצן פֿאַר צו פֿאַלגן סאַשעל דיסטענסינג אָנווייזונגען און באַגרעניצן די צאָל מענטשן וואָס קענען אַריינקומען אין אונזערע פֿאַסיליטיס. מיר האָבן פֿאַרלענגערט די צייט צווישן פּאַציענט באַזוכן און מיר האָבן היפש רעדוצירט די צאָל באַזוכער אין אונזערע לאַקאַלן.
- **טשעק־אין אינדרויסן:** כדי איר זאָלט נישט דאַרפֿן וואַרטן אין אונזערע וואַרט צימערן ווען נאָר מעגליך, האָבן מיר נייע טשעק־אין פּראָצעדורן וואָס איר קענט טאָן פֿון אייער קאַר אָדער פֿון די אַריינגאַנגען אין אונזערע געביידעס.
- **זויבערע און פֿאַרזיכערטע פּלאַץ:** מיר האָבן נאָכמער פֿאַרבעסערט אונזערע קלינינג אַנשטרענגונגען צו דיסינפֿיצירן און סאַניטיזירן אַלע עפֿענטליכע זאָנעס און די וואָס מען באַרירט אָפֿט. מיר פֿאָדערן אויך אַז אַלע פּאַציענטן און אַנגעשטעלטע מוזן טראָגן מאַסקעס די גאַנצע צייט, וועלכע מיר שטעלן צו פֿאַר יעדן איינעם וואָס קומט אַריין אין אונזערע אַנשטאַלטן און וואָס האָט נישט קיין מאַסקע. אייניגע אַנגעשטעלטע טראָגן אויך הענטשקעס, כאַלאַטן, פנים שילדן און אַנדערע אויסשטאַטונג פֿאַר אייער באַשיצונג.
- **קאָנטראָלירן די געזונט פֿון אַנגעשטעלטע:** אַלע אַנגעשטעלטע ווערן געסקרינט פֿאַר סיי וועלכע סימנים פֿון די מחלה און פֿירן אויס טעגליכע געזונט טשעקס איידער זיי מעלדן זיך אויף די אַרבעט.
- **טעסטינג:** אונזער COVID-19 טעסטינג אָפּערירט פֿולשטענדיג, וואָס

ערמעגליכט אונז צו טעסטן פאַציענטן און אָנגעשטעלטע אַזוי אָפֿט
ווי מען דאַרף. מיר קענען אויך באַשטעלן אַנטיבאַדי טעסטינג צו
אידענטיפֿיצירן פֿריערדיגע אינפֿעקציעס אין פאַציענטן און
אָנגעשטעלטע.

• **ווירטועל עקספרעס אַרויסטשעקן:** אויב איר ווילט נישט באַשטימען
אײער קומענדיגע אָפּווינטמענט ביים אַרויסגיין, לאַזט אונז וויסן און מיר
וועלן זיך פֿאַרבינדן מיט אײך בנוגע סײַ וועלכע קומענדיגע
אָפּווינטמענטס.

טוט MSK אָנבאָטן טעלעמעדיצין (טעלעבאַזוכן) פֿאַר פאַציענטן אַלס
אַן אַלטערנאַטיוו צו פּערזענליכע באַזוכן?

יא, MSK טוט אָנבאָטן טעלעמעדיצין, וואָס הייסט טעלעבאַזוכן. אַ
טעלעבאַזוך איז ווען אײער העלטקעיר פּראָווידער נוצט אַ קאָמפּיוטער,
סמאַרטפֿאָן אָדער טעבלעט צו זען אײך און רעדן מיט אײך. פֿרעגט בײַ
אײער העלטקעיר פּראָווידער צי אַ טעלעבאַזוך איז אַ מעגליכקייט פֿאַר
אײך.

זענען MSK לאַקאַלן אָפֿן?

יא, אונזערע אין־פאַציענט און אָוט־פאַציענט קלינישע לאַקאַלן בלייבן
אָפֿן, און אונזערע העלטקעיר מאַנשאַפֿטן שטייען גרייט אײך צוצושטעלן
די קעיר און באַהאַנדלונג וואָס איר דאַרפֿט. מיר באָטן אַן אָפּווינטמענטס
פֿאַר נייע און עקזיסטירנדע פאַציענטן. איר קענט באַשטימען אַ
פּערזענליכע אָפּווינטמענט, אָדער אויב איר קענט נישט אָדער ווילט נישט
אַריינקומען פֿאַר אַן אָפּווינטמענט, קענט איר פֿאַרלאַנגען אַ
טעלעמעדיצין אָפּווינטמענט, וואו איר קענט רעדן מיט אונז באַקוועם
פֿונדערהיים.

כדי ווייטער צו צושטעלן פֿאַרזיכערטע און אויסגעצייכנטע קעיר פֿאַר
איך, זענען מיר צייטווייליג אריבערגעגאַנגען צו טעלעמעדיצין
אַפוינטמענטס אָדער רעדוצירט די שעה'ען פֿון אייניגע פֿון אונזערע
פֿאַסיליטיס:

- בענדהיים אינטעגראַטיווע מעדיצין צענטער (Bendheim Integrative Medicine Center) (אַפֿן מאָנטאָג און דאָנערשטאָג פֿאַר אייניגע סערוויסעס)
 - טשאַרלס האַלאַק פּאַציענט פֿאַרוויילונג צענטער (Charles Hallac Patient Recreation Center) (אינערהאַלב מעמאָריעל שפיטאַל)
 - סילערמאַן צענטער פֿאַר רעהאַביליטאַציע (איבערגעצויגן אין דעם ראָקפֿעלער אָוט־פּאַציענט פּאַויליאַן (Rockefeller Outpatient Pavilion) ביי 53^{טע} סטריט און דעם דייוויד ה. קאָך צענטער פֿאַר קענסער קעיר (David H. Koch Center for Cancer Care) ביי מעמאָריעל סלאָון קעטערינג קענסער צענטער)
 - MSK ראַלף לאָרען צענטער (Ralph Lauren Center) איז אַפֿן מאָנטאָג ביז פֿרייטאָג
 - MSK קאָונסעלינג צענטער (אַפֿן דריי טעג אַ וואָך, בלויז מיט אַן אַפוינטמענט). מערערע פּערזענליכע באַזוכן זענען איבערגעפירט געוואָרן צו מערערע אָוט־פּאַציענט לאַקאַלן.)
- די סערוויסעס וואָס מיר שטעלן געווענליך צו ביי די לאַקאַלן גייען אָן ביי אַנדערע לאַקאַלן און דורך טעלעבאַזוכן.
- צי וועט MSK קענסלען סיי וועלכע אַפוינטמענטס?
- MSK איז אַפֿן און שטייט גרייט זיך צו זאָרגן פֿאַר איך. אויב מיר דאַרפֿן

טוישן איינע פֿון אייערע אַפּוּינטמענטס לטובת אייער זיכערהייט, וועט אַ מיטגליד פֿון אייער העלטקעיר מאַנשאַפֿט אייך רופֿן.

מיר פֿאַרשטיין אַז עס קען זײַן אַ סטרעס פֿאַר אייך אויב אייער באַזוך, באַהאַנדלונג, פּראָצעדור אָדער אַפּעראַציע ווערן געטוישט. איר זאָלט וויסן אַז די באַשלוסן ווערן געמאַכט דורך אייער דאָקטאָר צוזאַמען מיט די איבעריגע מיטגלידער פֿון אייער העלטקעיר מאַנשאַפֿט נאָכדעם אַז זיי האָבן אויפֿמערקזאַם איבערגעקוקט אייערע מעדיצינישע קעיר און געברויכן. מיר וועלן באַשטימען אַ נייע אַפּוּינטמענט פֿאַר אייך ווען אייער העלטקעיר מאַנשאַפֿט האַלט אַז עס איז נישט קיין סכנה פֿאַר אייך.

אויב איר האָט פֿראַגעס אָדער זאָרגן איבער אייער קומענדיגע אַפּוּינטמענט אָדער איבער קומען אין MSK, ביטע פֿאַרבינדט זיך מיט אייער העלטקעיר מאַנשאַפֿט.

צי נעמט MSK אָן נייע פּאַציענטן?

יאָ, MSK נעמט ווייטער אָן נייע פּאַציענטן.

וויאַזוי קען איך מאַכן אַן אַפּוּינטמענט אין MSK?

איר קענט פֿאַרלאַנגען אַן אַפּוּינטמענט דורך רופֿן אייער MSK דאָקטאָר'ס אָפּיס, רופֿן אונזער [Patient Access Service](#) אויף 800-525-2225 אָדער דורך באַזוכן אונז [אַנליין](#). פֿאַר [אויסלענדישע פּאַציענטן](#), ביטע רופֿט 212-639-4900. אויב איר האָט פֿראַגעס איבער אַ קומענדיגע אַפּוּינטמענט אָדער אויב אייער אַפּוּינטמענט איז אַפּגערוקט געוואָרן, ביטע רופֿט אייער MSK דאָקטער'ס אָפּיס פֿאַר מער אינפֿאָרמאַציע אָדער צו טוישן אייער אַפּוּינטמענט אויב עס פֿעלט זיך אויס.

פֿאַר משפּחה, פֿריינד און קעירגעבערס

צי ערלויבט MSK באַזוכער?

כדי אייך צו באַשיצן רעדוצירן מיר יעצט די צאָל באַזוכער אָדער געסט פֿאַר אונזערע פּאַציענטן. זעט אונזער **באַזוכער פּאַליסי** פֿאַר מער אינפֿאָרמאַציע.

מיר פֿאַרשטייען ווי וויכטיג עס איז אַז אייערע נאָענטע זאָלן אָנטייל נעמען אין אייער קעיר, און מיר האָבן אַ ווירטועלע באַזוכער פּראָגראַם כדי אייך צו העלפֿן שטיין אין פֿאַרבינדונג מיט זיי נוצנדיק טעכנאָלאָגיע. אויב איר האָט נישט קיין פּאָון אָדער קיין אַנדערע געצייג, וועלן מיר אייך אויסבאָרגן אַ געצייג צו נוצן בשעת איז זענט אין MSK.

וויאָזוי קענען מיינע משפּחה מיטגלידער און פֿריינד זיך פֿאַרבינדן מיט מיר אויב זיי זענען נישט ערלויבט צו באַזוכן?

אייערע משפּחה מיטגלידער און פֿריינד קענען זיך פֿאַרבינדן מיט אייך דורך אַ טעלעפֿאָן רוף, טעקסט מעסעדזש אָדער ווידעאָ-שמועס ווען עס איז באַקוועם פֿאַר אייך. צי איר זענט האָספּיטאַליזירט געוואָרן אָדער איר זענט געקומען צו אַן אַוט־פּאַציענט אַפּוינטמענט, האָבן מיר טעבלעטס און אַנדערע געצייגן וואָס איר מעגט נוצן כדי שטיין אין פֿאַרבינדונג מיט אייערע נאָנטע בעת איר ווערט באַהאַנדלט. במשך אייער אַוט־פּאַציענט אַפּוינטמענט **קענען מיר אייך העלפֿן** נוצנדיג טעכנאָלאָגיע אין אונזערע באַהאַנדלונג זאָנעס אָדער אויף אייער אייגענע געצייג. האָט איר נאָך נישט אויספרובירט קיין ווידעאָ-שמועסן? מיר וועלן אייך העלפֿן זיך צו לערנען **וויאָזוי צו נוצן עפּס** אויף אייער טעלעפֿאָן אָדער טעבלעט.

וואו קען איך טרעפֿן חיזוק אויב איך האָב אַ משפּחה מיטגליד אָדער אַ פֿריינד מיט **COVID-19** אין MSK?

אויב איר זאָרגט זיך פֿאַר אַ קראַנקן מיט COVID-19, האָבן מיר פֿילע רעסורסן אייך צו העלפֿן. איר קענט טרעפֿן חיזוק דורך אַ ווירטועלע גרופע ספעציעל פֿאַר קעיר געבערס אָדער זיך פֿאַרבינדן מיט אַנדערע קעיר געבערס דורך אונזער **קעיר געבער חיזוק פראָגראַם**. אויב איר געפֿינט זיך אין אַ סיטואַציע ווען איר העלפֿט אַ פֿריינד אָדער אַ משפּחה מיטגליד זיך אויסלהיילן פֿון COVID-19, האָבן מיר לערן רעסורסן אייך צו העלפֿן מיט זייער **מעדיצינישע קעיר**, ווי אויך זיך אַן עצה געבן מיט דעם **סטרעס** וואָס איר קענט מעגליך שפירן.

חיזוק און רעסורסן פֿאַר MSK פאַציענטן

צי זענען דאָ רעסורסן אין MSK צו העלפֿן מיר זיך אַן עצה געבן מיטן סטרעס פֿון COVID-19?

עס איז גאַנץ נאָרמאַל צו זיין אָנגעצויגן, אומעטיג אָדער באַזאָרגט צוליב COVID-19, בֿפֿרט ווען איר זענט קראַנק אָדער עמיצער וועם איר האָט ליב איז קראַנק. עס זענען דאָ אסך זאַכן וואָס איר קענט טאָן צו געבן אַכטונג אויף זיך אַליין און זיך אַן עצה געבן מיט סטרעס, אַריינגערעכנט שטיין אין פֿאַרבינדונג מיט די משפּחה און פֿריינד, אויספרובירן אַפּשפּאַנונג טעכניקעס, אָנפֿאַנגען אַ האָבי, און נעמען אַן איבעררייס פֿון די נייעס. MSK האָט פֿאַרשידענע רעסורסן אייך צו העלפֿן זיך אַן עצה געבן מיט די שווערע סיטואַציע. **לערנט זיך מער איבער וויאָזוי זיך אַן עצה געבן מיט סטרעס און אומרואיגקייט.**

מיר האָבן געשאַפֿן **נייע פראָגראַמען** און געטוישט עקזיסטירנדע פראָגראַמען כדי נאָכצוקומען אייערע געברויכן במשך די שווערע צייט. באַזוכט **ווירטועלע פראָגראַמען** פֿאַר אַ ליסטע פֿון אונזערע אָנליין לערן און חיזוק פראָגראַמען וואָס ווערן אָנגעפֿירט דורך אונזערע סאַשעל

אַרבעטערס, דיִעטישאַנס און ספּעציאַליסטן. איר קענט אויך טרעפֿן מעדיטאַציע, גיידעד אימעדזשרי, באַוועגונג און אַנדערע קלאַסן אַנגעבאָטן דורך אונזער [אינטעגראַטיווע מעדיצין סערוויס](#). אויב איר ליגט אין שפיטאַל, קענט איר אויספרובירן אייניגע פֿון אונזערע [עצות צו בלייבן רואיג און פֿאַרבונדן](#) אָדער דורכקוקן אַ לייברערי פֿון באַרואיגנדע ווידעאָס און מעדיטאַציעס אויף די אינטעראַקטיווע טעלעוויזיע סקריןס אין אונזערע אין־פּאַציענט צימערן.

איך האָב פֿינאַנציעלע שוועריגקייטן צוליב **COVID-19**. צי זענען דאָ סיי וועלכע רעסורסן צו העלפֿן מיט מיינע מעדיצינישע קאָסטן?

מיר פֿאַרשטיין אַזן פֿילע מענטשן האָבן פֿינאַנציעלע שוועריגקייטן צוליב **COVID-19**. מיר זעצן פֿאַר אַנצופֿירן מיט די [Food to Overcome Outcome Disparities](#) פּראָגראַם, וואָס שטעלט צו עסנוואַרג פֿאַר נויט־באַדערפֿנדע פּאַציענטן דורך אַהיימברענגען גראַסעריס און אַנבאָטן קערבסייד אויפֿפיקן פֿאַר די וואָס קומען אין **MSK** פֿאַר אַן אַפּוינטמענט. אונזער פּאַציענט בילינג סערוויסעס מאַנשאַפֿט שטייט אויך גרייט אייך צו העלפֿן. ביטע רופֿט אונז אויף 646-227-3378 צו לערנען איבער פֿינאַנציעלע הילף אָפּציעס. פֿאַר [אויסלענדישע פּאַציענטן](#), ביטע רופֿט 212-639-4900.

COVID-19 סקריןנינג און פֿאַרמיידונג

וויאַזוי אונטערזוכט **MSK** פּאַציענטן?

מיר אונטערזוכן אַלע פּאַציענטן פֿאַר **COVID-19** סימפטאָמען און פֿרעגן זיי איבער סיי וועלכע רייזעס נישט לאַנג צוריק איידער זיי קומען אַרײַן אין סיי וועלכע **MSK** פֿאַסיליטי. אויב איר האָט סימפטאָמען ווי פֿאַרקילעכץ אָדער פֿלו (פֿיבער, הוסט, שוועריגקייטן מיט אַטעמען, ווייטאַגן אין דעם קערפּער, טשילס אָדער נייער פֿאַרלוסט פֿונעם חוש

הטעם אָדער חוש הריח), רופֿט אייער MSK דאָקטאָר'ס אָפֿיס איידער איר קומט אין MSK, אָפֿילו אויב איר האָט אַן אַפּוּינטמענט.

וויאָזוי קען איר זיך באַשיצן פֿון כאָפּן COVID-19?

איר קענט זיך באַשיצן פֿון COVID-19 אויף דעם זעלבן אופֿן ווי פֿון אַנדערע רעספּירעטאָרי אינפֿעקציעס, אַזוויי געווענליכע פֿאַרקילעכץ אָדער פֿלו.

- וואָשט זיך אָפֿט די הענט, במשך כאָטש 20 סעקונדעס מיט זיף און וואַסער, אָדער נוצט אַלקאָהאָל-באַזירטע האַנט סאַניטייזער.
- רירט זיך נישט אָן די אויגן, נאָז אָדער מויל מיט נישט געוואַשענע הענט.
- דיזינפֿיצירט ערטער וואָס איר רירט אָפֿט אָן. דאָס רעכנט אַריין טישן, טיר הענטלעך, לייט סוויטשעס, קאָנטערטאָפּס, הענטלעך, דעסקס, פֿאָנס, קיבאָרדס, טוילעטס, קראַנען און סינקס. די ענווייראָנמענטעל באַשיצונג אַגענטור (Environmental Protection Agency) האָט צוזאַמענגעשטעלט [די ליסטע פֿון דיזינפֿיצירנדע פּראָדוקטן](#) וואָס זענען באַוואוסט אַלס ווירקזאַם קעגן קאָראָנאַ ווירוס.
- בלייבט אינדערהיים אַזוי ווייט ווי מעגליך. אויב איר גייט אַרויס, האַלט אָן אַ זיכערע דיסטאַנץ פֿון כאָטש 6 פֿוס פֿון אַנדערע מענטשן און טראָגט אַ שטאָפֿענע פנים צודעק אַזוויי אַ טיכל אין עפֿענטליכע ערטער וואו עס איז שווער אַנצוהאַלטן אַ זיכערע דיסטאַנץ (אַזוויי גראַסערי סטאָרס און פֿאַרמאַסיס).

COVID-19 טעסטינג און באַהאַנדלונג

קען מען מיך טעסטן פֿאַר COVID-19 אין MSK?

מיר אונטערזוכן אַלע פּאַציענטן פֿאַר סימפּטאָמען פֿון COVID-19 און טעסטן זיי ווי עס פֿעלט זיך אויס. MSK טוט נישט אָנבאָטן קיין טעסטינג פֿאַר'ן ציבור.

איך האָב באַמערקט אַז עס שטייט אין מיין פּאַציענט רעקאָרד אַז 'קאָראָנאַ ווירוס' איז אויפֿגעדעקט געוואָרן אין מייע לעב טעסטס. הייסט עס אַז איך קען מעגליך האָבן COVID-19?

ניין, עס הייסט דאָס נישט. די רוטיין טעסטס וואָס מען מאַכט אין MSK טעסטירן בלויז פֿאַר די טיפּס קאָראָנאַ ווירוס וואָס עקזיסטירן שוין אַ לאַנגע צייט, אַזוויי די טיפּס וואָס זענען גורם די געווענליכע פֿאַרקילעכץ. אויב איר זענט געטעסטעט געוואָרן פֿאַר COVID-19 אין MSK, וועלן אייערע רעזולטאַטן זיך ווייזן באַזונדערס אַלס COVID-19.

וויאָזוי ווערט מען געטעסטעט פֿאַר COVID-19?

דער מערסט פֿאַרשפּרייטער אופֿן דורכצופֿירן דעם טעסט איז ווען אַ העלטקעיר פּראָווידער שלטעט אײַך אַריין אַ סוואַב אין די נאָז צו קריגן אַ סעמפל פֿון דעם הינטערשטן חלק פֿון די נאָז און גאָרגל.

אויב איך קריג COVID-19, וועט מען מיך שיקן אין אַן אַנדערע שפיטאַל באַהאַנדלט צו ווערן?

ניין. אויב איר קריגט קענסער באַהאַנדלונג אין MSK, וועט מען אײַך נישט שיקן אין קיין אַנדערן שפיטאַל אויב איר ווערט קראַנק מיט COVID-19. אויב איר דאַרפֿט האָספּיטאַליזירט ווערן, האָבן מיר ספּעציעלע יוניטס צו באַהאַנדלען מענטשן מיט COVID-19. אויב איר האָט COVID-19 און פֿילט זיך גענוג גוט צו בלייבן אינדערהיים, וועלן די העלטקעיר פּראָווידערס פֿון אונזער COVID-19 פֿאַרוואַלטונג פּראָגראַם (COVID-19 Management Program) זיך זאָרגן פֿאַר אײַך.

וואָס דאַרף איך וויסן פֿון **COVID-19** אַלס אַ קענסער איבערלעבער?
קענסער און קענסער באַהאַנדלונג קענען אָפּשוואַכן די אימון סיסטעם,
אַבער ווען באַהאַנדלונג ענדיגט זיך, ווערט די אימון סיסטעם פֿון רוב
מענטשן ווידער געזונט. דער גרעסטער ריזיקע פֿאַקטאָר פֿון קריגן
COVID-19 איז ווערן אויסגעשטעלט צום ווירוס, דעריבער די מערסט
עפֿעקטיווע זאַך וואָס איר קענט טאָן אַלס אַ קענסער איבערלעבער איז
צו פֿאַלגן **CDC אָנווייזונגען**, אַזוויי סאַשעל דיסטענסינג און **זיך וואַשן די**
הענט גאָט גוט. אויב איר זענט באַזאָרגט אַז אייער ריזיקע פֿון COVID-19
איז העכער צוליב פֿאַרגאַנגענע קענסער באַהאַנדלונג, רעדט מיט
אייער העלטקעיר פּראָווידער.

For more resources, visit www.mskcc.org/pe to search our
.virtual library

Frequently Asked Questions About Coronavirus (COVID-19) - Last
updated on January 13, 2021

All rights owned and reserved by Memorial Sloan Kettering Cancer
Center